

**માનનીય રાજ્યપાલશ્રીના સંબોધન પર ચર્ચા –  
માન. રા.ક. મંત્રીશ્રી, પંચાયતનું વક્તવ્ય**

માનનીય અધ્યક્ષશ્રી, માન.રાજ્યપાલશ્રી, ગુજરાતના ૧૫મી વિધાનસભાના ચોથા સત્રમાં સભાગૃહ સમક્ષ રજુ કરેલ અમુલ્ય સંબોધન બદલ મને વક્તવ્ય રજુ કરવાની જે તક મળી છે એ ગૌરવવંતા પ્રસંગ બદલ ગૃહના નેતા, આદરણીય મુખ્યમંત્રીશ્રી ભૂપેન્દ્રભાઈ પટેલ સાહેબનો હૃદયપૂર્વક આભાર માનું છું.

માનનીય અધ્યક્ષશ્રી, મારા પંચાયત વિભાગની તથા રાજ્ય સરકારશ્રીની કામગીરીને જે-જે માનનીય સભ્યશ્રીઓએ બિરદાવી છે, સૂચનો કર્યા છે, સમર્થન આપ્યું છે, એવા રચનાત્મક સૂચનોને હું આવકારૂં છું તથા આ તબક્કે ચર્ચામાં ભાગ લેનાર તમામ માનનીય સભ્યશ્રીઓનો હૃદયપૂર્વક આભાર માનું છું.

માનનીય અધ્યક્ષશ્રી, પંચાયતીરાજને વધુ ઉર્જવાન બનાવવી એ અમારી સરકારની નેમ છે. જે અન્વયે માનનીય મુખ્યમંત્રીશ્રી ભૂપેન્દ્રભાઈ પટેલના નેજા હેઠળ પંચાયત વિભાગ ખૂબ જ ઉમદા કામગીરી કરી રહેલ છે. સરકારશ્રી દ્વારા આઝાદીના ૭૫ વર્ષે

આઝાદીનો અમૃત મહોત્સવની ભવ્ય ઉજવણી કરવામાં આવેલ છે. “આઝાદીકા અમૃત મહોત્સવ”એ દેશના લોકો, સંસ્કૃતિ અને સિદ્ધિઓના ગૌરવશાળી ઇતિહાસની યાદમાં ઉજવવામાં આવેલ આપણી દેશ વ્યાપી અને લોક કેન્દ્રીત પહેલ હતી. બે વર્ષથી વધુ એવા આ સમયગાળામાં રેકર્ડ બ્રેકીંગ જનભાગીદારી જોવા મળી છે. ભારતના તમામ રાજ્યોઅને કેન્દ્રશાસિત પ્રદેશોમાં બે લાખથી વધુ કાર્યક્રમો હાથ ધરવામાં આવ્યા છે. ભારતની સ્વતંત્રતા પછીના ઇતિહાસમાં આ એક અનોખો અને સૌથી મોટી ઉજવણીનો પ્રયાસ છે. જેમાં માતૃભૂમિને શ્રદ્ધાંજલિ આપવા “મીટ્ટી કો નમન” અને આપણા હયાત બહાદુરો અને દેશ માટે અંતિમ બલિદાન આપનાર વીરોના પરિવારજનોના સન્માન માટે “વીરો કા વંદન” હેઠળ ૨૦ લાખથી વધુ કાર્યક્રમો યોજાયા. રાજ્યમાં સ્થાનિક બહાદુરોની બલિદાનની ભાવનાને સલામ કરતી ૧૫,૧૩૬ સ્મારક તક્તીઓ-“શિલા ફલકમ” ઉભી કરવામાં આવી. આશા વૃદ્ધિ અને અવિરતપણાની શાબ્દિક અને રૂપકાત્મક રીતે નવી કથાઓનું સર્જન કરવા “વસુધા વંદન” હેઠળ રાજ્યમાં ૧૬,૩૩૬ અમૃતવાટીકાઓ બનાવી વૃક્ષારોપણની પહેલ હાથ ધરવામાં આવી. ભારતભરના ઘરોમાંથી માટીનો સંગ્રહ કરી

સ્થાનિક સંસ્થાઓના સ્થળેથી ઘરોમાંથી એકત્ર કરાયેલ માટીનું મિશ્રણ- “અમૃત કળશ” તૈયાર કરી ગુજરાતની ભૂમિભક્તિને ૩૦૮ અમૃત કળશ મારફત ૮૦૦ યુવાઓ દ્વારા દિલ્હી પહોંચાડવામાં આવેલ. તેમાંથી દિલ્હી ખાતે અમૃતવાટીકાનું નિર્માણ કરવામાં આવ્યું છે. ઇતિહાસમાં પ્રથમવાર આપણી સરકાર દ્વારા આઝાદીના ગૌરવપ્રદ ઇતિહાસને બિરદાવવામાં આવી રહ્યો છે.

માનનીય અધ્યક્ષશ્રી, ગુજરાતે અમૃતકાળમાં અમૃત બજેટ બનાવીને વિકસિત નવભારતના નિર્માણ માટે યુવા શક્તિના વિકાસને પ્રાથમિકતા આપી છે. આપણા વડાપ્રધાનશ્રી જ્યારે ગુજરાતના મુખ્યમંત્રી હતા તે સમયે તેમણે કરેલા અધાગ પ્રયત્નોને પરિણામે અને રોકાણકારો ગુજરાત તરફ આકર્ષાયા છે. ગુજરાતમાં જેમ-જેમ રોકાણો આવતા રહ્યા તેમ-તેમ દરેક ક્ષેત્રે વિકાસના નવા દ્વાર ખુલતા ગયા. રોકાણો અને ઉદ્યોગો વધતા ગુજરાતના યુવાનોને ઉદ્યોગ સાહસિકતા પણ વધી છે. આ સાહસિકતાને આર્થિક પીઠબળ પુરું પાડી તેમના સપનાઓને પાંખો આપવાનું કામ મુખ્યમંત્રીશ્રી ભૂપેન્દ્રભાઈ પટેલના નેતૃત્વ હેઠળની રાજ્ય સરકાર અભૂતપૂર્વ રીતે કરી રહી છે. આજે આપણું ગુજરાત ઈઝ ઓફ ડુઈંગ બિઝનેસ

રેન્ડિંગમાં સમગ્ર દેશમાં બીજા ક્રમે છે. રાજ્યના કૌશલ્યવાન યુવાઓને રોજગારી મળી રહે તે માટે સમયાંતરે રાજ્યમાં ભરતી મેળાનું આયોજન થાય છે. હાલ સુધીમાં ૮૬૬ ઔદ્યોગિક ભરતી મેળાના આયોજનથી ૮૪,૫૫૪ ઉમેદવારોને રોજગારી પુરી પાડવામાં આવેલ છે. સરકારશ્રી દ્વારા અસંગઠિત શ્રમ યોગીઓનો પણ વિચાર કરી ભારત સરકારના શ્રમ અને રોજગાર મંત્રાલય દ્વારા અસંગઠિત શ્રમ યોગીઓની નોંધણી માટે ઈ-શ્રમ પોર્ટલ શરૂ કરવામાં આવેલ છે. જેમાં ડિસેમ્બર-૨૦૨૩ સુધીમાં કુલ ૧ કરોડ ૧૪ લાખ ઉપરાંત અસંગઠિત શ્રમ યોગીઓની નોંધણી કરવામાં આવેલ છે. વધુમાં બાંધકામ શ્રમિકોને તેઓના કામકાજના નજીકના સ્થળે ઉત્કૃષ્ટ અને પરવડે તેવા પાયાની મૂળભૂત સુવિધાઓ સાથેના સસ્તા ભાડાના કામ ચલાઉ આવાસો મળી રહે તથા બાંધકામ શ્રમ યોગીઓના જીવનસ્તરમાં વધારો થાય તે હેતુથી શ્રમિક બસેરા યોજના અમલમાં મુકવામાં આવેલ છે.

માન. અધ્યક્ષશ્રી, માન.ભૂપેન્દ્રભાઈ પટેલ સાહેબના નેતૃત્વમાં અનેકવિધ નિતિઓ, યોજનાઓ, વહિવટી પ્રતિબદ્ધતા અને સેવાનું સરળીકરણ જેવા સામાન્ય જનતાને અસર કરે તેવા અનેક અસરકારક નિર્ણાયક નિર્ણયો લઈને નિતિ અને નિયમોમાં ફેરફાર કર્યા છે. નવી

શિક્ષા નીતિ-૨૦૨૦ દ્વારા શિક્ષણનું રીવોલ્યુશન કઈ રીતે થઈ શકે તેનું વિઝન આપણા દેશને આપ્યું છે. રાષ્ટ્રીય શિક્ષણ નીતિ-૨૦૨૦ અન્વયે શૈક્ષણિક વર્ષ ૨૦૨૩-૨૪થી રાજ્યની તમામ સરકારી પ્રાથમિક શાળાઓમાં બાલવાટીકાનો ફરજિયાત સાર્વત્રિક અમલ શરૂ કરવામાં આવેલ છે. જેમાં રાજ્યમાં કુલ ૫,૧૬,૬૨૧ વિદ્યાર્થીઓને બાલવાટીકામાં પ્રવેશ મેળવેલ છે. રાજ્યમાં સામાજિક અને આર્થિકક્ષેત્રોમાં યુનિવર્સિટીઝની સહભાગિતા સુનિશ્ચિત થાય તે માટે ગુજરાત પબ્લીક યુનિવર્સિટી એક્ટ-૨૦૨૩નો અમલ કરાવવામાં આવેલ છે. વિદ્યાર્થીઓના પ્રવેશ, પરિણામ અને રોજગાર સુધીની સર્વ માહિતી મેળવવાના મુખ્ય ઉદ્દેશથી ઉચ્ચ શિક્ષણ ક્ષેત્રે વિદ્યાર્થીઓની ક્ષમતામાં વધારો થાય તે હેતુથી આપણી સરકાર દ્વારા “સામર્થ્ય” યોજના શરૂ કરવામાં આવી છે. નવી શિક્ષણ નીતિ-૨૦૨૦ અંતર્ગત વિદ્યાર્થીઓના ફીના ભારણને ઘટાડવા માટે સામર્થ્ય સંસ્થાન યોજના અંતર્ગત ગુજરાત કોમન એડમીશન સર્વિસીસ પોર્ટલ- **GCAS** શરૂ કરવામાં આવેલ છે.

માન.અધ્યક્ષશ્રી, આપણે જાણીએ છીએ કે ગરીબ પરિવારમાંથી પરિવારનો કોઈ સભ્ય બીમાર પડે અને તેને હોસ્પિટલમાં દાખલ થવું

પડે તો પરિવાર ઉપર જાણે આભ તુટી પડે. તેવા સમયે ગુજરાત સરકાર પરિવારના પડખે ઉભી રહી છે, આપણા ગુજરાતમાં નાગરીકોને સારાવારને શ્રેષ્ઠ સુવિધા મળે અને તેઓ નિરોગી બને તે અમારી સરકારની કટિબદ્ધતા છે. વિશ્વના સૌથી મોટા આરોગ્ય વિમા ક્ષય “પ્રધાનમંત્રી જન આરોગ્ય યોજના” અને ગુજરાતની “મા યોજના”નું સંકલન થતાં ગુજરાતના ગરીબ અને મધ્યમવર્ગીય પરિવારોની આરોગ્ય વિષયક ચિંતા દુર થઈ જવા પામી છે. લોકોના આરોગ્ય માટે સુરક્ષાક્ષય ઉપલબ્ધ કરાવવા રાજ્ય સરકાર દ્વારા પી.એમ.જે.એ.વાય.-માં યોજના હેઠળ પ્રતિવર્ષ કુટુંબદીઠ રૂ.૧૦.૦૦ લાખ સુધીની રજૂઆત નિયત કરેલ પ્રોસીઝર માટેનું આરોગ્ય ક્ષય પુરૂ પાડવામાં આવે છે. આ યોજના હેઠળ હાલ સુધીમાં કુલ રૂ.૩૩ કરોડ લાભાર્થીઓની નોંધણી કરીને આયુષ્માન કાર્ડ આપેલ છે. આરોગ્ય અને પરિવાર કલ્યાણ વિભાગ થકી રાજ્યમાં લોકોની આરોગ્ય સુખાકારી “હેલ્થ અને વેલનેસ” બંને દ્રષ્ટીકોણો સુનિશ્ચિત કરવા રાજ્ય સરકાર ઉપચારાત્મક અને નિવારણ, એમ બંને પ્રકારની સેવાઓ પુરી પાડવા કટિબદ્ધ છે. ઉપરાંત શાળા આરોગ્ય તપાસણી કાર્યક્રમ અંતર્ગત ચાલુ વર્ષમાં ૧.૩૨ કરોડથી વધુ બાળકોનું સ્ક્રીનીંગ

કરવામાં આવ્યું છે. આમ, આપણી સરકાર દ્વારા “સસ્ટેનેબલ ડેવલપમેન્ટ ગોલ”ના વિવિધ સુચકાંકો પૈકી “સારૂ સ્વાસ્થ્ય અને સુખાકારી”ના ગોલને હાંસલ કરવાના પ્રયત્નો હાથ ધરવામાં આવી રહ્યા છે.

માન. અધ્યક્ષશ્રી, તાજેતરમાં ગુજરાતમાં દેશ-વિદેશના અનેક પ્રમુખો, રાજદ્વારીઓ, વિવિધ દેશોના પ્રતિનિધિઓ, પાર્ટનર ઓર્ગેનાઇઝેશનના પ્રતિનિધિઓ, ઉદ્યોગ જગતના મહાનુભાવોની ઉપસ્થિતિમાં વાઈબ્રન્ટ ગુજરાત ગ્લોબલ સમિટની ૧૦મી કડીનું શાનદાર આયોજન થયેલ. માન. વડાપ્રધાનશ્રી નરેન્દ્રભાઈ મોદી દ્વારા વર્ષ ૨૦૦૩માં પ્રથમ સમિટથી તેની શરૂઆત કરવામાં આવેલ હતી, અમૃતકાળની આ સમિટમાં ૩૫ દેશો પાર્ટનર કન્ટ્રી તરીકે જોડાયા હતા. જેમાં વિવિધ દેશોના વડાઓ સહિત ૪૦થી વધારે મંત્રીશ્રીઓ, ૧૪૦થી વધુ દેશોના ૬૧,૦૦૦થી વધુ ડેલિગેટ્સ સહભાગી થયા હતા. આ સમિટમાં કુલ ૧,૩૧,૯૪૩ રજીસ્ટ્રેશન થયા હતા, જેમાં ૩૫૯૦ વિદેશી પ્રતિનિધિઓ હતા. માન. વડાપ્રધાનશ્રી નરેન્દ્રભાઈ મોદીના હસ્તે વાઈબ્રન્ટ સમિટ તથા દેશના સૌથી મોટા ટ્રેડ શોનું ઉદ્ઘાટન કરવામાં આવ્યું હતું. વાઈબ્રન્ટ સમિટની ૧૦મી

કડી સમૃદ્ધ ભારતનું ભવિષ્ય સુનિશ્ચિત કરતો ગોલ્ડન ગેટ-વે બનીને વડાપ્રધાનશ્રી નરેન્દ્રભાઈ મોદીએ આપેલા વિકસિત ભારત@૨૦૪૭ને સાકાર કરશે. પ્રધાનમંત્રીશ્રી નરેન્દ્રભાઈ મોદીનાં દ્રષ્ટિવંત નેતૃત્વ અને પરિણામલક્ષી આયોજનના કારણે ગુજરાત રોકાણકારોનું માનીતું સ્થળ બન્યું છે

માનનીય અધ્યક્ષશ્રી, ધારાસભ્ય તરીકે આ એક ગૌરવપ્રદ બાબત છે. સવાયા ગુજરાતના પનોતા પુત્રોને યાદ કરીએ ત્યારે હર્ષની લાગણીનો અનુભવ થાય. રાષ્ટ્રપિતા પૂજ્ય મહાત્મા ગાંધીજી, લોખંડી પુરુષ સરદાર વલ્લભભાઈ પટેલ, મહાગુજરાત ચળવળના પ્રણેતા પૂજ્ય રવિશંકર મહારાજ અને મહાન ગુજરાત અસ્મિતાના શિલ્પી ઈન્દુલાલ યાજ્ઞિક આ તમામ મહાન વિભૂતિઓ કે જેમણે અર્થપૂર્ણ, લાયક, દૂરંદેશી, ભવ્ય સાંસ્કૃતિક ગુજરાત આપણી સમક્ષ મૂક્યું છે. વંદન છે, આ મહાન વિભૂતિઓને, ગુજરાતનો વિકાસ આપણા મહાત્મા ગાંધીજીએ જોયેલ વિકાસ પ્રમાણે ભારતીય જનતા પાર્ટીનું સબળ અને સફળ નેતૃત્વ રહ્યું છે. ગાંધીજીના શબ્દોમાં કહું તો વિકાસ ફક્ત આજ માટે નહીં પણ ભવિષ્યની વાત હોય છે. જેમણે ગુજરાતને આગવી ઓળખ પ્રદાન કરી છે એવા રાજ્યના પનોતા પુત્ર, તત્કાલિન



મુખ્યમંત્રી અને આ દેશના વડાપ્રધાનશ્રી નરેન્દ્રભાઈ મોદીજીના નામનો ઉદ્દેખ કર્યા વિના ગુજરાતના વિકાસની વાત અધુરી લાગે છે. પ્રધાનમંત્રીશ્રીએ વિકાસની યાત્રાને પ્રબળ બનાવી છે ત્યારે વિકસિત ભારત સંકલ્પ યાત્રાએટલે કલ્યાણની યાત્રા તથા સૌના વિકાસની યાત્રા. સરકારી યોજનાઓ થકી લોક કલ્યાણ માટે માનનીય પ્રધાનમંત્રીશ્રી નરેન્દ્રભાઈ મોદીની સરકાર કટીબદ્ધતાપૂર્વક નિરંતર કાર્ય કરી રહી છે. લોકોમાં જનકલ્યાણકારી યોજનાઓ માટે જાગૃતિ આવે તે હેતુથી સમગ્ર ભારત દેશમાં “વિકસિત ભારત સંકલ્પ યાત્રા”નું આયોજન કરવામાં આવેલ. આ પ્રસંગે ગામના લોકોને પ્રધાનમંત્રી આયુષ્યમાન યોજના, પ્રધાનમંત્રી ગરીબ કલ્યાણ અન્ન યોજના, પ્રધાનમંત્રી ઉજ્જવલા યોજના, દીન દયાળ અંત્યોદય યોજના, પ્રધાનમંત્રી કિશાન સમ્માન યોજના, પ્રધાનમંત્રી પોષણ અભિયાન, હર ઘર જલ-જલ જીવન મિશન, જનધન યોજના જેવી ૧૭ યોજનાઓનો કરોડો લોકોને લાભ મળ્યો છે.

માન.અધ્યક્ષશ્રી,વિકસિત ભારત સંકલ્પ યોજના અંતર્ગત અનુસૂચિત આદિજાતિ વિસ્તારોમાં સિકલ સેલ એનીમીયા નાબુદી, એકલવ્ય મોડલ સ્કુલમાં નોંધણી, શિષ્યવૃત્તિ યોજનાઓ, વન

અધિકાર અને વન ઘન વિકાસ કેન્દ્રની વધારાની યોજનાઓ પર પણ ધ્યાન કેન્દ્રીત કરવામાં આવેલ છે.

માનનીય અધ્યક્ષશ્રી, પંચાયતીરાજ મંત્રાલયની પહેલ રૂપે ૨૦૩૦ના સંયુક્ત રાષ્ટ્રના લક્ષ્યો પ્રાપ્ત કરવા માટે ૧૭ સસ્ટેનેબલ ડેવલોપમેન્ટ ગોલને ૯ વ્યાપક થીમમાં એકીકૃત કરવામાં આવેલ છે. પંચાયતી રાજ સંસ્થાઓ દ્વારા આ ૯ થીમ આધારીત સ્થાનિક ધ્યેયો પર કામગીરી કરવા પંચાયત સ્થળે વિવિધ વિભાગો દ્વારા થતી કામગીરી અને તેમની પ્રગતિનું મૂલ્યાંકન અને સિદ્ધિ માટે ભારત સરકારશ્રીના પંચાયતી રાજ મંત્રાલયના નેતૃત્વ હેઠળ સબંધિત તમામ કેન્દ્રીય મંત્રાલયો સાથે સંકલન સાધી “પંચાયત વિકાસ સૂચકાંક” (PDI) ની રચના કરવામાં આવેલ છે. જેમાં ગ્રામ પંચાયત સ્તરેથી તથ્ય આધારિત મૂલ્યાંકન/આયોજન થવાથી ગ્રામ વિકાસના કામોની ગુણવત્તામાં સુધારો થશે. પંચાયત વિકાસ સૂચકાંકએ પંચાયતોની પ્રગતિનું રીપોર્ટ કાર્ડ બનવાની સાથે દરેક વિભાગોને ભવિષ્યની યોજનાઓ બનાવવા માટે ખૂબ ઉપયોગી માધ્યમ બની રહેશે.

માનનીય અધ્યક્ષશ્રી સરકારશ્રી દ્વારા “પંચાયત વિકાસ સૂચકાંક” (PDI) માટે રાજ્યના મુખ્ય સચિવશ્રીના અધ્યક્ષ સ્થાને

સ્ટેટ ગવર્નિંગ બોડીની રચના કરવામાં આવેલ છે. “પંચાયત વિકાસ સૂચકાંક” (PDI) ઉપલબ્ધ ડેટા, સબંધિત તમામ વિભાગો માટે આગામી આયોજન, યોજનાઓના અમલીકરણ અને ટેખરેખ માટે એક મજબૂત આધાર તરીકે કામ કરશે.

માન. અધ્યક્ષશ્રી, ઈન્ફર્મેશન ટેકનોલોજીના માધ્યમથી શહેરી વિસ્તારમાં મળતી ઈ-સેવાઓ જેવી ઈ-સેવાઓ ગ્રામકક્ષાએ મળી રહે તે આશયથી ગુજરાત સરકાર દ્વારા ઈ-ગ્રામ વિશ્વગ્રામ યોજના અમલમાં મુકવામાં આવેલ છે. રાજ્યની ત્રિસ્તરીય પંચાયતીરાજની સંસ્થાઓ જેવી કે, ગ્રામ પંચાયત, તાલુકા પંચાયત અને જિલ્લા પંચાયતોને ઈન્ટરનેટના માધ્યમથી રાજ્યના સચિવાલય સાથે સાંકળી પંચાયતીરાજની સંસ્થાઓનું સુઢ્ઢીકરણ કરવાનું આયોજન ધ્યાને લઈ વર્ષ ૨૦૦૭-૦૮માં તત્કાલિન માન.મુખ્યમંત્રીશ્રી અને હાલના માન વડાપ્રધાનશ્રીની અધ્યક્ષતામાં ઈ-ગ્રામ વિશ્વગ્રામ સોસાયટીની રચના કરવામાં આવેલ. હાલ રાજ્યમાં કુલ ૧૪,૧૮૧ ઈ-ગ્રામ સેન્ટર કાર્યરત છે.

ઈ-ગ્રામ સેન્ટર ઉપર G2C પ્રકારની ૩૨૧ સેવાઓ અને B2C પ્રકારની ૫૫ સેવાઓ પુરી પાડવામાં આવે છે. જેમાં મુખ્યત્વે જન્મ

અને મરણનો દાખલો, વિધવા સહાયનો દાખલો, રેશનકાર્ડ, મા-કાર્ડ વગેરેને લગતી કામગીરી, ટેકાના ભાવે વિવિધ કૃષિ પેદાશોની ખરીદી માટે ખેડૂતોની ઓનલાઇન નોંધણી, ૭/૧૨, ૮-અ ના ઉતારા, કરવેરા ભર્યાની પહોંચ, વીજળી/ગેસ બીલ કલેક્શન, નોકરી માટેના ઓનલાઇન અરજીપત્રો વિવિધ ફોર્મ્સ, ધોરણ-૧૦ અને ૧૨ ના રીઝલ્ટ, આવકનો દાખલો, વિવિધ સેવાઓ માટેના સોગંદનામાં ગ્રામ કોમ્પ્યુટર સાહસિક દ્વારા આધાર ઇનેબલ પેમેન્ટ, મની ટ્રાન્સફર, રીચાર્જ, ટ્રાવેલ ટીકીટ, ઇન્સ્યુરન્સ સેવાઓ, મ્યુચ્યુલ ફંડ જેવી B2C સેવાઓ પુરી પાડવામાં આવી રહેલ છે.

આમ, રાજ્ય સરકારની વિવિધ સેવાઓ તેમજ વાણિજ્યિક સેવાઓ ગ્રામજનોને ગ્રામ્ય કક્ષાએથી મળવાને કારણે તેઓના સમય અને નાણાંનો બચાવ થાય છે અને ગ્રામ્ય કક્ષાએ શહેરી વિસ્તાર જેવી જ સેવાઓ મળી રહે છે.

માન. અધ્યક્ષશ્રી, ભારત સરકારશ્રી દ્વારા ડીજીટલ સેવા સેતુની જેમ ગ્રામજનોને ગામમાં જ ઇ-સેવાઓ મળી રહે તે હેતુથી કોમન સર્વિસ સેન્ટર યોજના દેશમાં લાગુ કરવામાં આવેલ છે. જેમાં ગુજરાત રાજ્ય દ્વારા અગાઉથી જ ઇ-ગ્રામ યોજના શરૂ કરેલ હોઈ તેની નોંધ

લઈ ભારત સરકારશ્રી દ્વારા તા.૦૪/૦૨/૨૦૧૦થી તમામ ઈ-ગ્રામ સેન્ટરને કોમન સર્વિસ સેન્ટર જાહેર કરવામાં આવેલ છે.

આમ, માન.ભૂપેન્દ્રભાઈ પટેલના નેતૃત્વવાળી વિકાસને વરેલી આ સરકાર ડીજીટલ ઈન્ડીયા દ્વારા ડીજીટલ સેવાસેતુ થકી આત્મનિર્ભર ભારતની પ્રતિબદ્ધતા સાકાર કરી ગુજરાત દેશનું દિશાનિર્દેશક બની રહેલ છે.

માન. અધ્યક્ષશ્રી, વિકસિત ગુજરાત થકી વિકસિત ભારતના નિર્માણનો એક ગજબનો વિશ્વાસ પેદા થયો છે. આપણો ભારત દેશ એ કૃષિપ્રધાન દેશ હોવાથી દેશના મોટાભાગના રાજ્યોમાં કૃષિ થકી દેશ અને જન જનનો વિકાસ સધાયો છે. કૃષિ ક્ષેત્રમાં ગુજરાતે છેલ્લા બે દાયકામાં અભૂતપૂર્વ સિદ્ધિઓ હાંસલ કરી છે. આજનો ખેડૂત આધુનિક તકનીક અપનાવતો થયો છે અને ટેકનોલોજીની મદદથી, કૃષિ વિષયક સૂઝબુજથી કૃષિ ક્ષેત્રે વધુ ને વધુ સફળતા હાંસલ કરી રહ્યો છે. કૃષિ ક્ષેત્રમાં અદ્યતન ડ્રોન ટેકનોલોજીના માધ્યમથી ગત વર્ષે રાજ્યમાં કુલ ૨૨,૪૮૯ એકર વિસ્તારમાં ખેડૂતોને લાભ આપવામાં આવેલ. કૃષિ મહોત્સવ જેવા રાજ્ય સરકારના આયોજનબદ્ધ પગલાંને કારણે ગુજરાતનો કૃષિ વિકાસ દર સતત વધ્યો છે. પ્રાકૃતિક

કૃષિને ગુજરાતે વિશેષ પ્રાધાન્ય આપી ખેડૂતોને વધુ ઝડપથી સમૃદ્ધ કરવાની દિશામાં મહત્ત્વ પગલાં લીધા છે. પ્રાકૃતિક કૃષિને રાજ્યમાં વેગ મળે તે માટે દેશી ગાય આધારિત સંપૂર્ણ પ્રાકૃતિક કૃષિ કરતા ખેડુત કુટુંબને એક ગાય માટે નિભાવ માટે સહાય આપવામાં આવે છે. પ્રાકૃતિક કૃષિના અમલ માટે ગુજરાત પ્રાકૃતિક કૃષિ વિકાસ બોર્ડની રચના કરવામાં આવેલ છે. રાજ્યના ગ્રામ્ય વિસ્તારોમાં એક પ્રાકૃતિક કૃષિ અપનાવી ચુકેલ સફળ ખેડુત દ્વારા પ્રાકૃતિક કૃષિ પદ્ધતિની તાલીમ આપવામાં આવી રહી છે. પ્રધાનમંત્રી કિસાન સમ્માન નિધિ યોજના હેઠળ આજદિન સુધીમાં ૧૫૪૦૭.૮૨ કરોડની રકમ ખેડુત લાભાર્થીના બેંક ખાતામાં જમા કરાવ્યા છે. ભારત સરકારે વર્ષ ૨૦૨૩ને આંતરરાષ્ટ્રીય મિલેટ વર્ષ તરીકે ઉજવવાનું નક્કી કરેલ. જે અંતર્ગત ગુજરાત સરકાર દ્વારા રાજ્યમાં મિલેટ પાકોના ઉત્પાદનમાં તેમજ રોજીંદા જીવનમાં વપરાશમાં પણ વધારો થાય તે માટેના પ્રયત્નો હાથ ધરવામાં આવ્યાં છે.

માન.અધ્યક્ષશ્રી, રાજ્યના ઉર્જા અને પેટ્રો કેમિકલ્સ વિભાગ દ્વારા રાજ્યના ખેડૂતોને તેમના ખેતીવાડી વીજજોડાણનો વીજભાર નિયમિત કરાવી શકે તે માટે જાહેર કરવામાં આવેલ સ્વૈચ્છિક જાહેરાત

યોજના ૨૦૨૨ અંતર્ગત કુલ ૫૦ હજારથી વધુ ખેડુતોએ લાભ લીધેલ છે. રાજ્યના ખેડુતોને દિવસે વીજળી પુરી પાડવા ગુજરાત સરકાર દ્વારા એક નવીન અભિગમ અપનાવી “કિસાન સુર્યોદય યોજના” અમલમાં મુકવામાં આવી છે. આ યોજના હેઠળ ૭૦૮૪ ગામોમાં દિવસે વીજળી આપવાની શરૂઆત પણ કરી દેવામાં આવી છે. રાજ્ય સરકાર અને મારા વિભાગ દ્વારા ખેડુતોને લક્ષમાં રાખી લેવામાં આવેલ નિર્ણયો સરકારની તેમના પ્રત્યેની સંવેદનશીલતા છતી કરે છે.

માન. અધ્યક્ષશ્રી, રાજ્ય સરકારની વ્યક્તિલક્ષી સહાયની વિવિધ વિભાગોની યોજનાઓનો લાભ લાભાર્થીઓને વચેટીયાઓને નાબુદ કરી સીધો લાભ અંતરિયાળ વિસ્તારના વંચિત લોકોને મળી રહે અને આ લાભ મેળવી તેમના જીવનઘોરણ ઉન્નત થાય અને તેઓ વિકાસની ધારામાં જોડાય તેવા અભિગમ સાથે રાજ્ય સરકાર દ્વારા પ્રત્યેક જીલ્લામાં ગરીબ કલ્યાણ મેળાનું આયોજન કરવામાં આવે છે. ગરીબ કલ્યાણ મેળા થકી વંચિતોને વિકાસના પ્રવાહમાં સામેલ કરેલ છે. અત્યાર સુધીમાં કુલ ૧,૬૦૪ ગરીબ કલ્યાણ મેળા મારફતે રાજ્યના જુદા જુદા વિભાગોની વિવિધ યોજનાઓ અન્વયે કુલ ૧.૬૬ કરોડ લાભાર્થીઓને યોજનાઓનો લાભ આપવામાં આવેલ છે.

માન. અધ્યક્ષશ્રી, ગ્રામીણ સ્તરે ગ્રામ પંચાયતો થકી ગ્રામજનોને તમામ સેવાઓ ઉપલબ્ધ થાય તે માટે પંચાયત ભવન એ અગત્યનું અને ચાવીરૂપ માધ્યમ બની રહેલ છે. ત્યારે આપણા માનનીય વડાપ્રધાનશ્રી દ્વારા પ્રત્યેક ગ્રામ પંચાયતને ગ્રામ પંચાયત ઘર ઉપલબ્ધ કરાવવા દ્રઢ સંકલ્પ કરેલ છે ત્યારે આ સંકલ્પને સિદ્ધ કરવા અને પંચાયતીરાજ વ્યવસ્થાને સંગીન બનાવવાના ભાગરૂપે રાજ્ય સરકાર ઉપલબ્ધ તમામ યોજનાઓના ભંડોળનો ઉપયોગ કરીને તબક્કાવાર રાજ્યની જીલ્લા, તાલુકા અને ગ્રામ પંચાયતના મકાનોને સુવિધાયુક્ત બનાવવા માટે અનુદાન આપવામાં આવે છે. વધુમાં પંચાયત વિભાગની કામગીરીમાં આંતરમાળખાકીય સુવિધાઓની અગત્યતાને સુપેરે સમજીને ગ્રામ પંચાયત, તાલુકા પંચાયત તથા જીલ્લા પંચાયતના મકાનોની યુનિટ કોસ્ટમાં પણ વધારો કરવામાં આવેલ છે.

માન. અધ્યક્ષશ્રી, રાજ્યમાં પંચાયતી રાજના સફળ સંચાલન અને સુદ્રઢીકરણમાં ગામડાઓ વિકાસની હરણફાળમાં પાછળ રહી ન જાય તેવા દ્રઢ સંકલ્પ સાથે અને આ વિચારને સાચા અર્થમાં અમલમાં મુકવા માટે ભારત સરકારશ્રી દ્વારા ૧૫માં નાણાપંચના સમયગાળા



દરમ્યાન વર્ષ ૨૦૨૦-૨૧ થી વર્ષ ૨૦૨૫-૨૬ સુધીમાં રાજ્યને કુલ ૩.૧૫,૬૫૦ કરોડની માતબર રકમ કેન્દ્ર સરકાર તરફથી મળનાર છે.

માન.અધ્યક્ષશ્રી, ગ્રામ્ય વિસ્તારમાં વિકાસના કામોને મંજૂર કરવાની પ્રક્રિયા વધુ સરળ બને તથા કામો ઝડપી તેમજ ગુણવત્તા સભર થાય તે માટે તાંત્રિક અધિકારીશ્રીના તાંત્રિક મંજૂરીના મૂળ સિવિલ કામના અધિકાર સોંપણીમાં ફેરફાર કરી તાંત્રિક સત્તાઓ વધારવામાં આવેલ છે.

માન.અધ્યક્ષશ્રી, સ્વચ્છ ભારત મિશન-અર્બન હેઠળ ભારત સરકારના આવાસન અને શહેરી બાબતોના મંત્રાલય દ્વારા શહેરોમાં સ્વચ્છતા રહે તે માટે સ્વચ્છ સર્વેક્ષણ સ્પર્ધાનું આયોજન કરવામાં આવે છે. મને જણાવતા આનંદ થાય છે કે, સ્વચ્છ સર્વેક્ષણ-૨૦૨૩માં સુરત મહાનગરપાલિકાને ઈન્દોરની સાથે દેશના સૌથી સ્વચ્છ શહેરનો એવોર્ડ એનાયત કરવામાં આવ્યો છે. સ્વચ્છતા અને માળખાકીય સુવિધાને શહેરો પુરતી મર્યાદિત ન કરતાં રાજ્ય સરકારે, ગ્રામ્ય વિસ્તારમાં શહેર જેવી માળખાકીય સુવિધા પુરી પાડવા માટે રૂબરૂ માળખાકીય સુવિધા આયોજન અંતર્ગત ઈન્ફ્રાસ્ટ્રક્ચર ડેવલોપમેન્ટ પ્લાનની યોજના વર્ષ ૨૦૦૯-૧૦ થી અમલમાં મુકેલ

છે. ગામડાઓને શહેરની સમકક્ષ તમામ સુવિધાઓ મળે તે માટે અને ગ્રામ્ય અને શહેર વચ્ચેની ખાઈ દુર કરવાના અભિગમ સાથે રાજ્ય સરકારે રૂર્બન પ્રોજેક્ટ હાથ ધરેલ છે. ૧૦,૦૦૦ થી વધુ વસ્તી ધરાવતા ૧૧૮ ગામો, તાલુકા મથકવાળા ૧૦,૦૦૦ થી ઓછી વસ્તી ધરાવતા ૮૨ ગામો અને આદિજાતિ વિસ્તારના ૭,૦૦૦ની વસ્તી ધરાવતા ૫૫ ગામો મળી કુલ ૨૫૫ ગામોમાં હાલ પુરતા ભુગર્ભ ગટરનું માળખું પુરૂ પાડવાનું આયોજન કરેલ છે. “સારી સાફ સફાઈથી જ ભારતના ગામડાઓને આદર્શ બનાવી શકાય છે.” આ વિચાર છે આપણા વંદનીય રાષ્ટ્રપિતા મહાત્મા ગાંધીજીનો. અને તેને સાર્થક કર્યો છે આપણા દેશના લોક લાડીલા પ્રધાનમંત્રીશ્રી નરેન્દ્રભાઈ મોદીએ. આજે સ્વચ્છતા સૌની આદત બની ગઈ છે. જેનું આદર્શ ઉદાહરણ છે ગુજરાતના ગામડાઓની સ્વચ્છતા અને તેના માટે ગુજરાત સરકારની પ્રતિબદ્ધતા.

માન. અધ્યક્ષશ્રી, ગ્રામીણ વિસ્તારમાં શહેરો જેવી સ્વચ્છતા અને સુવિધા પુરી પાડવા તમામ ગામડાઓમાં સ્વચ્છતાની વણથંભી ઝુંબેશ હાથ ધરવામાં આવી છે. ઘન અને પ્રવાહી કચરાના યોગ્ય વ્યવસ્થાપન દ્વારા ગામડાઓને વધુ સ્વચ્છ બનાવવા તેમજ રોગોનો

ફેલાવ અટકાવવા તથા સ્વચ્છતા ક્ષેત્રે રોજગારીની નવી તકોનું નિર્માણ કરવા અને તે દ્વારા ગ્રામ પંચાયતોનું સશક્તિકરણ કરી સુખી અને સ્વસ્થ ગ્રામીણ સમાજના નિર્માણના કલ્યાણકારી ઉદ્દેશ સાથે સ્વચ્છતા એ જ સેવા હેઠળ સ્વચ્છ ભારત મિશન (ગ્રામીણ) અંતર્ગત પસંદગી કરેલ ગામોના કલસ્ટરમાં ઘરે ઘરેથી કચરાનું એકત્રીકરણ, સેગ્રીગેશન શેડ ખાતે કચરાનું વર્ગીકરણ કરી વૈજ્ઞાનિક ઢબે અજૈવિક કચરાનોનિકાલ તથા જૈવિક કચરાનો ગોબરઘન પ્લાન્ટમાં ઉપયોગ કરી નિકાલ માટેની વ્યવસ્થાનું આયોજન કરવામાં આવશે. જેનાથી ગ્રામ્ય કક્ષાએ લોકોમાં ગ્રીન એનર્જીના ઉપયોગને પ્રોત્સાહન પણ મળશે. વધુમાં સોલીડ વેસ્ટ મેનેજમેન્ટ માટે ગ્રામ પંચાયતોને સફાઈના સાધનો પુરા પાડી એકત્રીત કરેલ કચરો લેન્ડફીલ સાઈટ સુધી લઈ જવા પરિવહન સહાય સહાય આપીને તથા“ઉકરડા વ્યવસ્થાપન કરીને ઉકરડા મુક્ત ગામ”બનાવવા માટે સફાઈને લગતા કામો હાથ ધરીને સફાઈ ક્ષેત્રમાં રોજગારીનું સર્જન કરીને વધુ સારા સ્વસ્થ સમાજનો નિર્માણ કરવાનો ઉદ્દેશ છે.

માન. અધ્યક્ષશ્રી, યાત્રાધામોનો વિકાસ અને આપણી ભવ્ય સાંસ્કૃતિક પરંપરાની જાળવણી માટે સરકાર સઘન પગલાં લઈ રહી

છે. અંબાજી શક્તિપીઠ અને પાવાગઢ જેવા યાત્રાધામોમાં નવતર સુવિધાઓ ઊભી કરવામાં આવી છે. આ ઉપરાંત સ્વચ્છ ભારત અભિયાન અંતર્ગત ગુજરાતે સ્વચ્છ યાત્રાધામની પહેલ શરૂ કરી છે અને ધાર્મિક યાત્રાધામ સ્થળોની સફાઈની ઝુંબેશ ઉપાડી છે. માનનીયશ્રી નરેન્દ્ર મોદીના ડ્રીમ પ્રોજેક્ટ ઓખા બેટ દ્વારકા સિનેચર ટ્રિજ લોકો માટે ખુલ્લો મુકવામાં આવનાર છે. ગુજરાત સરકાર દ્વારા પરિવહન સુવિધાઓ તરફ અનેક પગલાંઓ લેવામાં આવ્યા છે જેમાં નાના-મોટા તમામ શહેરોમાં વૈશ્વિક કક્ષાનું એરપોર્ટનું નિર્માણ કરવામાં આવી રહ્યું છે. કેશોદ એરપોર્ટ વિસ્તરણ પ્રોજેક્ટ અંતર્ગત, કેશોદમાં ઇન્ટરનેશનલ એરપોર્ટનું નિર્માણ થઈ રહ્યું છે તેમજ વિશ્વકક્ષાનું પ્રથમ ગ્રીનફિલ્ડ એરપોર્ટનું રાજકોટ ખાતે લોકાર્પણ કરવામાં આવ્યું છે. આપણા કચ્છના ઘોરડોને યુનાઈટેડ નેશન્સ વર્લ્ડ ટુરીઝમ ઓર્ગેનાઈઝેશન દ્વારા વર્લ્ડ બેસ્ટ ટુરીઝમ વિલેજનો એવોર્ડ મળ્યો છે, જેનાથી ગુજરાતનું કચ્છ તેની કુદરતી સંપદા તેમજ મહેમાનગતિના કારણે વિશ્વવિખ્યાત બન્યું છે. આ ઉપરાંત ઇન્ડિયા ટુરીઝમ સ્ટેટસર૦૨૩ના રિપોર્ટ મુજબ વિદેશી પ્રવાસીઓની દ્રષ્ટિએ ગુજરાત ભારતમાં પ્રથમ સ્થાને છે.

માન. અધ્યક્ષશ્રી, આઝાદીના ૭૫ વર્ષ બાદ આર્થિક, રાજકીય, સામાજિક અને ટેકનોલોજીની વ્યવસ્થાઓમાં આમૂલ પરિવર્તનો આવ્યા છે. દીર્ઘદ્રષ્ટા આપણા વડાપ્રધાન શ્રી નરેન્દ્ર મોદીએ જુના કાયદાઓના સર્વગ્રાહી મૂલ્યાંકન બાદ આઈપીસી, સીઆરપીસી એન્ડ એવિડન્સ એક્ટમાં સમુચિત ફેરફારો કર્યા છે. જેમાં ઈન્ડિયન પીનલ કોડના સ્થાને હવે ભારતીય ન્યાય સંહિતા અમલમાં આવશે ત્યારે સીઆરપીસીના બદલે ભારતીય નાગરિક સુરક્ષા સંહિતા અપનાવવામાં આવશે. દેશના નાગરિકોને બંધારણે આપેલા સ્વાતંત્ર્યના હક્કને તેઓ મુક્ત પણે ભોગવી શકે તે માટે દેશદ્રોહ જેવા દમનકારી આરોપોને નવા કાયદામાંથી રદ કરવામાં આવ્યા છે. બાળકો સાથે થતા જઘન્ય અપરાધોમાં મોતની સજા જેવી કડક જોગવાઈઓને અમે સખતાઈપૂર્વક અમલ કરી રહ્યા છીએ. નવા ભારતમાં શાંતિ અને સલામતીની નવતર પરિભાષા આપણે અંકિત કરી છે. ગુજરાતમાં ખાસ મહિલા એસઆરપી બટાલિયન સ્થાપવાનો આપણે નિર્ણય કર્યો છે. બિન હથિયારધારી પોલીસ કોન્સ્ટેબલ અને હથિયારધારી પોલીસ કોન્સ્ટેબલની પારદર્શક રીતે ભરતી કરવામાં આવી છે. આપણા સૌ માટે ગર્વની વાત છે કે ત્રિનેત્ર ઈન્ટીગ્રેટેડ

ક્રમાન્ડ એન્ડ કંટ્રોલ સેન્ટરને ભારત સરકારનો નેશનલ ઇ ગવર્નન્સ ગોલ્ડ એવોર્ડ મળ્યો છે. ૧૮૧ અભયમ દ્વારા આજે ગુજરાતની બહેનો-દીકરીઓ સલામતીનો અહેસાસ કરી રહી છે. ૫૯ જેટલી રેસ્ક્યુવેન દ્વારા અદ્યતન ટેકનોલોજીનો ઉપયોગ કરીને રાજ્યની મહિલાઓને મુશ્કેલીના સમયમાં ત્વરિત અને ઝડપી મદદ મળી રહી છે.

માન. અધ્યક્ષશ્રી, નારી ગૌરવ નીતિ અમલમાં મુકનારુ ગુજરાત દેશનું પ્રથમ રાજ્ય છે. ગુજરાતની મહિલાઓ અને બાળકોના ઉજ્જવળ આવતીકાલના નિર્માણ માટે આપણે કટિબદ્ધ છીએ. આપણા રાજ્યની બહેનો અને મહિલાઓ પણ સુશાસનમાં તેમનું યોગદાન આપી શકશે. આ માટે સરકારે સ્થાનિક સ્વરાજ્યની ચૂંટણીઓમાં ૫૦% આરક્ષણ અને સરકારી નોકરીઓમાં ૩૩% મહિલા આરક્ષણનો પરિણામલક્ષી અમલ કરાવેલો છે. ગંગાસ્વરૂપ આર્થિક સહાય યોજના થકી ૧૪ લાખ જેટલી વિધવા બહેનોના બેન્ક ખાતામાં ડીબીટી મારફત આર્થિક સહાય આપવામાં આવ્યો છે. અને આ યોજનામાં સુધારો કરી વિધવા-માતા બહેનોને આજીવન પેન્શનનો લાભ મળે એવી વ્યવસ્થા ગુજરાત સરકારે કરી છે. ગામડાની બહેનો અને

અંતરિયાળ વિસ્તારની મહિલાઓને ઝડપી તબીબી સેવાઓ મળી રહે એ માટે ખિલખિલાટ એમ્બ્યુલન્સ સેવાનો ગુજરાતે સુદ્રઢ અમલ કર્યો છે. દરેક જીલ્લા પંચાયતો/મહાનગરપાલિકાઓ દ્વારા મહિલા સ્વરોજગાર મેળાનું આયોજન કરી મહિલાઓને પગભર બનાવવાના પ્રયાસો ગુજરાત સરકાર દ્વારા હાથ ધરવામાં આવ્યા છે.

માન. અધ્યક્ષશ્રી, પ્રધાનમંત્રી ઉજ્જવલા યોજના હેઠળ છેવાડાના માનવીની ચિંતા કરીને આપણી બહેનોને ધુમાડામાંથી મુક્તિ અપાવી સાચા અર્થમાં મહિલાઓની મદદ કરી છે, જેના થકી ૩૮ લાખ લાભાર્થીઓને લાભ મળ્યો છે. માન. અધ્યક્ષશ્રી, મહિલા અને બાળ કલ્યાણ વિભાગ દ્વારા મુખ્યમંત્રી માતૃશક્તિ યોજના અને ટેકહોમ રેશન મારફત કિશોરી, સગર્ભા તથા ઘાત્રી માતાના પોષણ પર ભાર મુકી આપનાર બાળક તથા માતાના સ્વાસ્થ્યની ચિંતા આપણી સરકારે કરી છે. આજનું બાળક એ આવતીકાલનું ભવિષ્ય છે, ભારતના આવતીકાલના ભવિષ્યને ઉજ્જવળ બનાવવાના આશયથી રાજ્યના કુપોષિત બાળકો માટે અને સગર્ભા અને ઘાત્રી માતાને પણ દુધ સંજીવની યોજના થકી ફોર્ટીફાઈડ પેશચુરાઈઝ્ડ દુધ પુરુ પાડનાર ગુજરાત દેશનું એકમાત્ર રાજ્ય છે. સમાજમાં ટીકરીઓનું જન્મ પ્રમાણ

વધારવા અને બાળલગ્ન અટકાવવા તેમજ દીકરીઓની આર્થિક-સામાજિક સ્થિતિ મજબૂત કરવા માટે “વહાલી દિકરી યોજના” અમલમાં મુકવામાં આવી છે. નવેમ્બર-૨૦૨૩ સુધીમાં કુલ ૨,૧૩,૧૩૫ દીકરીઓને આ યોજના અંતર્ગત સહાય આપવામાં આવી છે.

માન. અધ્યક્ષશ્રી, રાષ્ટ્રીય અન્ન સલામતી કાયદા-૨૦૧૩ હેઠળ રાજ્યના અંત્યોદય કુટુંબો અને અગ્રતા ધરાવતા કુટુંબોને વિનામુલ્યે ઘઉં અને ચોખાનું વિતરણ કરી અમારી સરકારે ભૂખ્યાની આંતરડી ઠારવાનું કામ કર્યું છે. જાહેર વિતરણ વ્યવસ્થાને વધુ પારદર્શક અને અસરકારક બનાવવા વહીવટી સરળતાના ભાગરૂપે “માય રેશન એપ” તૈયાર કરવામાં આવેલ છે. રેશન કાર્ડધારક તેમાંથી રેશનકાર્ડની વિગતવાર માહિતી, પોતાને મળનાર જથ્થાની માહિતી, નજીકની વ્યાજબી ભાવની દુકાનોના સ્થળની માહિતી વગેરે પ્રકારની પ્રાથમિક માહિતી મેળવી શકે છે, તેમજ પુરવઠાને લગત ફરિયાદ પણ કરી શકે છે.

માન. અધ્યક્ષશ્રી, આ વર્ષે સ્વાગત ઓનલાઇનના ૨૦ વર્ષની શાનદાર ઉજવણી કરવામાં આવી છે, આપણા તત્કાલીન મુખ્યમંત્રી



અને હાલના ચશસ્વી પ્રધાનમંત્રીશ્રી નરેન્દ્રભાઈ મોદીએ શરૂ કરેલો કાર્યક્રમ “સ્વાગત” જન ફરિયાદ નિવારણ માટેનો પાર્શ્વિક અને લોકાભિમુખ આયામ છે. માન. મુખ્યમંત્રીશ્રી સ્વયં ઓનલાઈન ફરિયાદો સાંભળીને તરત જ શક્ય એટલી ત્વરાએ પ્રશ્નોનું નિરાકરણ લાવે છે. સામાન્ય માણસ પણ સીધો જ મુખ્યમંત્રીશ્રી સાથે સંવાદ કરીને તેના પ્રશ્નો રજૂ કરી શકે છે. જે લોકશાહીના મુલ્યો સુચવે છે.

આમ, ગુજરાતના મૃદુ અને મક્કમ મુખ્યમંત્રીશ્રી ભૂપેન્દ્રભાઈ પટેલની ઉર્જાવાન સરકાર ગુજરાતના ગરીબો, વંચિતો, યુવાનો, ખેડૂતો, મહિલાઓ અને બાળકો સૌ કોઈના વિકાસ માટે ચિંતિત રહી છે, ગુજરાતના ગ્રોથ એન્જીનને સદાય ઘબકતું રાખવા અને વધુ ને વધુ સુદૃઢ અને મજબુત બનાવવા અમારી સરકાર સતત કાર્યરત છે અને પ્રજા કલ્યાણના સંકલ્પને સાકાર કરવા સદાય પ્રયત્નશીલ રહેશે.